



Александр ШУЛЬПИНОВ



АННАН-МОННАН ИНФОРМ

СОҢҒЫ ХӘБЭРЛӘР

● Жинаятьчеләргә билгеләнгән жәзаларны йомшарту йөзеннән, гомерлек төрмәне ипотека белән алыштыру тәкъдим ителә.

● «Бердәм Россия» әгъзасы яңа туган улын Владимир Владимирович дип атаган.

● Президент килүенә шифаханәгә сәламәт авырулар китергәннәр.

● Кытайда паспортларны фотографиясез генә бирә башлачаклар.

● Киевның Т. Бульба исемендәге аэропортында республикабыз делегациясен хәләл сало һәм хәләл горилка белән каршы алдылар.

● Математик Е. Хәчтерүшанскийга коммуналь счет-фактуралардагы саннарның очына чыккан өчен Лобачевский премиясе бирелде.

● Дөньяда иң яхшы «ялган детекторы» үтүк заводында эшләнде.

● Финанс университетында ришвәт алу факультеты ачылды.

● Михаил Ходорковский узган елның иң яхшы тылсымчысы дип табылган. Ул, үткәннәргә кайтып, анда яңа икътисадый жинаятьләр кылып йери.

● Полиция бер төркем ялган дипломнар ясаучы жуликларны тоткарлады. Операция белән экономик фәннәр докторы лейтенант Хәбибуллин житәкчелек итте.

● Математика укытучысы хезмәт дисциплинасын бозган өчен хезмәт дәрәсләре укытучысы итеп күчерелгән.

● Безнең ЮХИДИ инспекторлары иң итагательләр дип табылган. Алар машинаны туктату белән, беренче чиратта: «Үзегезне ничек хис итәсез?» — дип сорыйлар икән.

● Зират директоры үзен эш урынында жирләргә дигән васыять калдырган.

АКШның авыл хужалыгы министры белән сөйләшкәндә, мин аңа турыдан-туры сорау бирдем. Сөз Бөтендөнья сәүдә оешмасы члены, һәм аның кагыйдәләре буенча үз предприятиеләрегезгә ярдәм күрсәтергә тиеш түгелсез... Беләсезме, ул нәрсә диде? «Төкерәбез һәм төкерәчәкбез без ул кагыйдәләргә: авыл хужалыгы — безнең стратегик зона ул», — диде...

Айрат ХӘЙРУЛЛИН,
Дәүләт Думасы депутаты

ӨЙТСӘЛӘР ӨЙТӘЛӘР



МУНЧА

Тукталышта бер танышымны очраттым. Торган булабыз шулай янәшә. Автобусы да килми, каһәр!

— Кая барыш, — дигән булам, әтәчегез күкәй саламы, дигән сыманрак, битараф кына. Беләм бит инде, бу йолкыш, барса да, шул оптовый базага барыр инде. Бер айга житәрлек продукция төяп кайтырга. Анысы да абыйсыңнан алып торган социаль проездной белән.

— Коттеджга, мунча керергә: — димәсенме бу.

Битарафлыгымны юйп алдылармыни! Карасам, чынлап та, олы гына сумкасыңнан кипкән каен яфраклары тырпаешып тора моның!

— Кит аннан! — дим. — Нинди коттедж?! Әллә берәр бай туганың теге... Ну... Мирас алдыңмыни?

— Ю-ук, — ди. — Каян килсен миңа андый туган!

— Алайса, банк баскансыңдыр әле?

— Юк ла, — ди. Үзе серле генә өлмая.

— Соң, күрешмәгән арада түрә булмагансыңдыр ич? — дим соңгы өмет белән.

— Юк инде. Син тар фикер йөртәсең, — дигән була. — Мин, хәзерге тел белән әйткәндә, долгосрочное вложение ясадым. Менә уйлап кара: безнең "Чәпә" нәчәл-нигы, бу коттеджын төзегәндә, ай саен минем зарплатамны "печеп" барды. Өч елга байтак жыелгандыр бит, әй, туган? Менә хужадан үземнең өлешне мунчалата сорап карыйм әле, ятып калганчы атып кал, — дип әйтте дә, килеп туктаган автобуска утырып китеп тә барды...

Мин авызымны ачып карап калдым. Вәт кыюлык кешедә! Эшеннән очып чык-маса, хәзер гомер буге атнасына кимендә бер тапкыр нәчәлник кабинетында рәхәт-ләнеп "мунча керәчәк" бит бу!

Гүзәл МӨРДАНОВА

ЧАЛЛЫ



Валерий ТАРАСЕНКО (Мурманск)



АВЫЗДАН ЧЫПЧЫК

Исерек кыя-
фәтәннән баш-
ка аның үзе
белән бернәрсә
дә юк иде.

Ун тартма
ялган аракы, аның ялганлыгы тулысынча
ачыклангач, складка жибәрелде.
(протоколлардан)

Беренче баламны мин икенче ирем
белән яшәгәндә, ләкин беренче иремнән тап-
тым.

(гаризадан)
Авыл клубы һәрвакыт бикле, телеви-
зордан карар әйбер юк, һәм шуңа күрә са-
могон куып, сугышып ял итәргә туры килә.

Башта мин секретаршага укырмын
дигән идем, аннан соң уемнан кире кайт-
тым. Куркыныч профессия: йә нәчәлникның
хатыны чәчәңне йолкый, йә сөяркәсе күз
төбөнә бирә.

Хатыным үзенә игътибар җитмәгәннә
зарлана. Мин үзем эштән соң бокс белән
шөгыйльләнем, ә аңа, ничектер, кулым
җитми.

(хатлардан)

Колбасада мык формасындагы таракан
фрагментлары табылды.

Контроль үлчәү вакытында 100 граммлы
пакетның авырлыгы 85 грамм булып чыкты.
Ө ул 90 грамм булырга тиеш.

(актлардан)

Үле ир-ат гәүдәсе жинаятьченең исемн
пышылдарга өлгерде, ә аннан соң бөтенләй
үлде.

(рапорттан)

Рафинад ЗА ҺРИБУЛЛИН җыйды



Хөрмәтле Чаян! Озак еллар буе
ир-атларны эчкечелеккә өйрәтү үз
эшән эшләде, ахры. Ирләрбез күзгә
күренеп үзгәрде. Бөтенесендә —
сыра эчкәннән зур корсак...

Р. БОРҖАНОВА

ТУҖАН КАМА

— Элек ул зур корсаклар сыра-
дан була иде, — диде Шомбай ага, хатны укып чыккач. — Хәзер
киресенчә: зур корсаклар — сыра өчен...

Илдус ГҮЙЛӨҖЕВ

ДӨНЬЯ ҮЗЕ ЧЫНЫКТЫРА

Күлмәк кидем — каралды,
Күмхуж кордым — таралды.
Үткәннәре үткән инде,
Алдагысы караңгы.
Нигә сүнде яктылык,
Кемнән көтик яхшылык?
Кызык түгел, килер көнгә
Яшәмәгәч ясканып.
Хаклар үрли түрләргә,
Сәмән җитми түләргә.
Кем куана, тере килеш
Төртеп безне гүрләргә.
Әй, ямансу көзләрдә,
Тоз шыгырдый тезләрдә.
Тырышмагыз... Өмет — исән!
Без күнәккән түзәргә...



Тәнзилә ДАВЫДОВА



Ул бит кинода гына бетенесе дә тиз һәм шома бара. Атаклы комедиядәге кебек — «Подскользнулся, упал. Очнулся — гипс».

«Эх, минем дә шулай гына буласы иде!» — дип уйлап куйдым мин, өемә кайтып җиттем дигәндә аягымны сындыргач. Гипс салыр өчен тизрәк шифаханәгә барырга кирәк иде, ә өйдән чакырган «Ашыгыч ярдәм» машинасы дүрт сәгаттән соң гына килеп җитте.

Кул-аягын сындырган бичаралар артканнан-арта торды, чөнки Яңа ел алдыннан Казан урамнары тоташ шугалакка әверелгән иде.

Бәйрәмнәрдән соң, гипска сорау арта барды. Бер танышым аягын каерган булып чыкты. Адоратский урамы, 32 нче йортта урнашкан травмпунктка шылтыраткан һәм чиратта утырмас өчен кабул итү вакытын ачыкларга тырышкан. Аңа бу вакытның иртәгә генә җитчәгә турында хәбәр салганнар. Иртәрәк ярдәм алу мөмкин түгел — аның ишеләр болай да буа буарлык икән.

Бозлы урамнар темасы Удмуртиядә яшәүче инвалид Гуля Хәмитованың хатында да чагылыш тапкан. Казаннан өенә ул 8 гыйнвар көнне кайтырга булган. Машина тимер юл вокзалы бинасының ишегенә кадр барып җитә алмаган — аркылы куелган машиналар һәм төзелеш җайланмалары комачаулаган. Таягына таянып, Гуля вокзал ишегенә таба юл тоткан. Кая, ди, ул! Вокзал алдындагы

мәйдан, әлеге дә баягы, шугалак диярсең!

Гуля перронга шәһәр яны вокзалы аркылы үтәргә уйлый, ләкин юлны кырыс контролерлар һәм тимер турникетлар тоталап тора. Анда үтәр өчен еракка баручы поездга түгел, ә электричкага



билеты алырга кирәк!

Контролерларның йөрәген эретер өчен инвалид хатынга үзенең нинди хәлдә калганын аңлатып, ярыйсы гына көч түгәргә туры килә.

Гуля белән чагыштырганда студент Михаил Струков бөтенләй өметсез хәлдә кала. Ул иртән Арчага апасының туған көненә барырга җыена. Өеннән чыгып, йөзләп адым үтү белән, таеп китеп башы белән тротуарга барып төшә. Туған көн турындагы матур уйлар, әлбәттә, челпәрәмә килә. Маңгаендагы зәңгәр түмгәккә боз кисәге куеп, акрын гына туған йорт ягына юл тотар егет.

Гражданның куркынычсызлыгы өчен Казан хакимиятендә административ-

хужалык инспекциясе булдырылган. Шәһәр 44 секторга бүленгән, ә аларны карау өчен 44 дозорный билгеләнгән. Аларның вазыйфасы — урамнарда тайгак урыннарны ачыклап, гаеплеләргә штраф салу. Ләкин бу чара әллә ни файда бирми, ахры. Яңа елның ун көне эчендә генә ике мең чамасы кеше имгәнә.

Рәсми отчетлар буенча, көрәк һәм лом белән коралланып, боз һәм кар белән көрәшкән 1852 урам җыештыручы чыга. Ләкин бу көрәштә боз белән кар җиңә шикелле. Урам җыештыручылар үзләренә эш урыннары өчен бик өзелеп китми, күрәсәң — айлык 10 мең сум акча табигать күренешләре белән көрәшкән зур батырлык кыларга этәргеч була алмый.

Шунысы кызыклы, казанлылар йорт тирәләрен чистарткан өчен ай саен 54 (!) миллион сум түләп бара. Бу сумманы көрәк батырларының санына бүлсәң, бөтенләй башка нәтиҗә чыга. Хәер, ул аерманың нинди «мерседес»ларга әверелгән барысы да аңлый.

Һәр адымыңны үлчәп, ком да сибелмәгән бозлы тротуардан атлаганда, үзеннән-үзе бер иске мәзәк иске төшә:

— Сахара чүлендә социализм төзесәләр ни була?

— Ком дефицитка әверелә.

Күргәнебезчә, социализм килә дә китә, ә ком проблемасы һаман кала бирә.

Шәүкәт ГӘРӘЙ

КАЗАН

Елена ХИТРОВА



— Бу шайтан алгыры дворник тагын юлга ком сипмәгән!

— Авызыңны үлчәп ач — мин ул дворник!

Эрнест ДЫШАЕВ



— Управляющийның башына боз кисәге төшүе булды, шунда ук түбә чистартырга керештеләр!



ЧАЯН

ШИФАХАҢСЭ

ЧАБАРТА КИРӘК...

— Талоннар белән чиратсыз кереgez. Нәрсәгә зарланасыз?

— Доктор, мин бернинди сәбәпсез әллә нинди күңелсезлекләр көтәм.

— Эч йомшарта торган дару эчегез.

— Нигә?

— Күңелсезлекләр көтәргә конкрет сәбәп булыр. Ө сөздә нәрсә?

— Ютәлем бетми.

— Сулагыз! Суламагыз! Сулагыз! Суламагыз! Әй жанки-сәгем, сезгә реанимациягә ятарга кирәк! Давай, кем анда тагын!

— Улым, сидек бөтенләй чыкмый.

— Сезгә ничә яшь?

— Сиксэн.

— Ызначит, чыгып беткән, бабакай. Кем бар тагын?

— Доктор, минем йөзем зәп-зәңгәр!

— Күрәм, дальтоник түгел. Сезгә срочный ампутация кирәк. Хирургка чабыгыз! Ө сөздә нәрсә?

— Тамак авырта, температура...

— Жылырак киенергә кирәк. Барыгыз. Ө минем тунны калдырыгыз! Кем анда, кереgez!

— Минем никтер эчем авырта.

— Хәзер карарбыз. Пульс тәртиптә. Әйбәт йоклыйсыз. Аппетитыгыз шәп. Менә сезгә рецепт — пульс, йокы, аппетитның эзе дә калмас. Э сезгә ни булды?

— Ярдәм итеgez, доктор, хәлем бик начар... Ниндидер гөмбәләр ашаган идем.

— Нинди?

— Белмим, карап житкермәдем.

— Срочно күз врачына... Әйе, кереgez!

— Доктор, минем кулым авырта!

— Болай авыртамы?

— Авырта!

— Ө болай?

— Авыртмый!

— Менә шулай йөреgez! Тагын кеше бармы? Юк. Шәп, миңа икенче эшкә — дежурствога чабарга кирәк...

Наил ТАБИБОВ

АВЫРУ ТАРИХЛАРЫННАН

Авыру үзенең хәле турында берни дә әйтә алмый. Клизма ясап карадык, барыбер сөйләшми.

Күзләренә зарлана: хәләл жефетен күрше хатыныннан аера алмый.

Авыру үзен начар тотты, шунның өчен аңа тагын бер операция ясалды.

Пациентның иртәнге ашка — ботка, әбәткә диарея булды.

Реанимация чаралары файда бирмәде — ул үзе аңына килде.

Тотып карагач, китерелгән авыруның кыз булуы ачыкланды.

Көчле махмырга һәм йөрәгә януга зарланып мөрәжәгать итте.

К. травмпунктка күпсанлы туганнары белән бергә китерелде.

Авыруның хәле яхшыруы күзәтелә — ул үзе аякларын суза.



Алексей МАМАЕВ



Александр ШУЛЬПИНОВ





Табибларның, протест акциясенә чыгып, ни теләгәннәренә хакимияттәгеләр һич төшенә алмаган. Чөнки аларның транспарантларындагы язучыларын укый алуы юк.

Атаклы Пирамидаларны коллар түгел, ә шимбә өмәләренә йөрүчеләр төзөгән, имеш.

— Улыңны әйтәм, күзгә күренеп үсә, колакларыннан тартасың, ахры?

— Юк, ай саен мониторны гына 5 сантиметрга күтәрәп куям.

Бер егетне йөргән кызы ташлый. Шуңа борчыла егет. Аны әтисе тынычландырырга тырыша:

— Шуның өчен хафаланалармыни? Иртәгә башкасын табарсың!

— Шул-шул, менә — иртәгә, ә бүген мин нишләргә тиеш соң?!

— Апа, ә Вәлине чыгарырлармы икән?

— Әлбәттә. Менә әйткән иде диярсен, 10 елын тутыруга чыгарырлар да жибәрерләр.

— Доктор, менә минем анализларым... Минем бик яхисем килә, әлбәттә.

— Моңың өчен анализлар гына җитми шул. Ә акчагыз бармы соң?

— Сиңа ябыгу бик килешә. Диета буенча туклануның файдасыдыр инде?

— Әйе, кишер, чөгәндер һәм бәрәңге.

— Пешердәнме, әллә кыздырдыңмы?

— Казыдым!

— Хәлим, нигә син дәфтәрәңә әтибездән фотосурәтән ябыштырдың?

— Ә миңа укытучым: "Сиңа өй эшен эшләргә булышкан, әмма бер мәсьәләне дә дәрәс чишә алмаган жүләрне күрсәтмә килә", дигән иде.

— Сезнең дисконт картагыз бармы?

— Мин нәчәлнигыма сатып алам. Аның акчасы жәл түгел.

Янып бетә язган бина янында бите-башы корымга буялган, һәм киеме утта кызып, берәз күмерләнгән ир кешене репортерлар уратып алган.

— Сөз янгын вакытында шушы авыр сейфны, стенадан кубарып алып, ничек бинадан урамга сөйрәп чыгара алдыгыз?

— Минем урында булса һәр кеше шулай итәр иде. Мин бу офиста эшлим, ә иртәгә полчка...

Мәзәкләрне жибәрделәр: Г. ГРОВЕР (Тымовск, Сахалин), В. ПОСТНОВ (Шарипово, Красноярск өлкәсе), А. ВӘРИСОВА (Владикавказ), Р. ГАЛӘВИН (Шәмәрдән, Татарстан), А. ПУЧКОВ (Кузнецк), М. ФӘЛӘХОВ (Казан).

Бәйләмне Рәшит ЗӘКИЕВ әзерләде.



ХӘЗЕРГЕ ЗАМАН СЫНАМЫШЛАРЫ

Иртәңгә сәгатьтән үк урам тутырып исерекләр һәм этләр йөрсә, димәк, кичә бәйрәм булган.

Начальнигың белән телгә килсәң, көт тә тор — хезмәт хакың азаячак!

Әгәр ир хатынын ишеген ачып машинага утырта икән, йә машинасы яңа, йә — хатыны.

Көнә буге кар яуса, икенче көнне эшкә соңга калачаксың.

Берәрсе артыңнан сүгенеп кала икән, димәк, син бүген йөзгә чибәр, күңелгә көр күренәсәң.

Автобуста барганда берәр яшүсмер торып урын бирсә, димәк, аның чыгар вакыты җиткән.

Кинәт көнә бер бик якын дуслың исеңә төшсә, димәк, сиңең акаң беткән.

Берәрсе хатынын мактый башланган икән, димәк, аны сөяр-көсә ташлаган.

Казан урамында итәк кигән хатын-кыз күрсәң икән, белеп тор — ул, беренчедән, хатын-кыз түгел, ә озын чәчле егеткәй булып, икенчедән, ул итәк кимәгән, итәк дигәнә елның бер фасылында да алышынмый торган җилән булып.

Шәһәрдә "бөке"ләр күбәйсә — ике елдан Универсиада булачак.

Бай кешенең кулында конверт күрсәгез, ул йә ришвәт алган, йә судка повестка тоткан.

Әгәр пенсия 15 процентка арта икән, көт тә тор — икенче көнне үк азык-төлек бәяләре 30 процентка күтәреләчәк.

Шәһәр урамнарында татарча игълан, элмә такта, реклама язучылары күренми икән, димәк, сөз Казан шәһәрәңдә.

Галимҗан Гыйльманов



Михаил ЛАРИЧЕВ (Пушкин)

- В ХОККЕЙ ИГРАЮТ
НАСТОЯЩИЕ МУЖЧИНЫ !!



Абаму!

БЕР СЕРГЭ КИМРӘК

Казан егете Илдар Шәйдуллин бөтен Россия күләмдә сенсация ясады. Ул гади сатып алучыларны «промышленный шпионаж»-да гаепләнү куркынычыннан азат итте. Берзаман аны «Кольцо» сәүдә үзәгенең интерьерын фотога төшергәндә тоткарлыйлар. Кибетнең иминлек саклау хезмәткәрләре һәм директор фотоларны юкка чыгаруны таләп итәләр, имеш, аларда «коммерция сере» булуы мөмкин. Илдар фотога төшерүне тыя торган законны күрсәтүләрен сорый, ләкин ул беркемнән дә анык җавап алу бәхетенә ирешә алмый. Аның каравы, һәвәскәр фотографа прокуратурадан супермаркет хезмәткәрләренең гамәлләре законсыз булуы турында ачык җавап килә. «Секретный» кибетнең директоры дисциплинар җаваплылыкка тартыла, ә уяу сакчылар белән әңгәмә үткәрелә.

КҮҢЕЛ АЧУНЫҢ КҮҢЕЛСЕЗ АХЫРЫ

Күптән түгел Кисловодскидагы «Снежный барс» ресторанында ял итүче берничә дистә кешене җирле эчке эшләр бүлегә начальнигы полковник Игорь Артюхов күрсәтмәсе буенча полиция бүлекчәсенә китерелде. Алар полиция начальнигы һәм аның Чечнядан килгән дусларына «күңел ачарга» комачаулаганнар икән. «Чистарту» операциясен уңышлы тәмамлагач, кызмача полицейскийлар үз уеннарын давам итәләр: хәмер эчәләр, стриптизер кызларның аулак җирләренә акча кыстыралар. Залдан алып кителгән кешеләр арасында очраклы рәвештә прокуратура хезмәткәрләре дә булып чыга. Алар погонлы «хужа» өстеннән Россия эчке эшләр министрына шикаять язалар. Күңел ачарга яратучы полковникның киләчәк язмышы хәзер үзәктән киләчәк тикшерүчеләр кулында.

ГАИЛӘ ЭЧЕНДӘГЕ БУРЫЧЛАР

Италиядә гаилә эчендәге интим мөнәсәбәтләрне тәртипкә кертү турында закон эзерләнә. Закон ир белән хатыннан даими рәвештә җенси мөнәсәбәтләргә кереп торыны таләп итә. Әгәр дә ике якның берсе ниндидер сәбәп буенча бу таләпне үти алмаса, ул аңлатма язарга тиеш, һәм бу «үтәмәү очрагы» бурыч булып санала. «Бурыч» вакытында кайтарылмаса, кимсетелгән як полициягә мөрәҗғәгать итә ала. Ә полиция, үз чиратында, «бурычлы як»ны штрафка яисә җәмгыять эшләренә тарта. Шулай итеп, хакимият итальяннарның интим тормыш белән бәйлә күпсанлы шикаятьләреннән арынмакчы була. Илдә ел саен бу мәсьәләгә кагылышлы биш мең чамасы эш карала икән.



ТОРАК МӘСЬӘЛӘСЕ

Коммуналь түләүләр белән проблемалар болай да күп. Ө илдә хәзер яңа бәла. Торак хужалары үзләренең майданнарында йөзләгән мигрантларның теркәлгәннәрен, штраф квитанциясе килгәч кенә беләләр. Бер квадрат метрга туры килгән якин-тирә илләрдән чыгучылар саны, акылга сыймаслык. Ләкин миграция хезмәте берни дә эшли алмаганын белдерә. Чөнки теркәү почта аша эшләнә, хужаның ризалыгы кирәкми. Ө сезгә, мисал өчен, Кыргызстаннан ничә кеше кунакка килүе — сезнең шәхси эшегез. Моңа да карамастан, “кунак итүчене” миграцион кагыйдәләргә бозган өчен зур суммага штрафка тартырга мөмкин. Миграция хезмәткәрләре документларга күз-колак булырга кушалар. Гаепсез кеше гаепле булып кала торган нинди закон соң бу?

Социаль ипотека турында сүз дә кузгатып торасы да юк. Яшь гаилә, кечкенә бала белән ипотека буенча торак ала алмый, чөнки эти-эни йортында артык квадрат метрлары бар. Социаль дип аталуы да матур сүз генә, түли-түли ыштансыз калуың мөмкин. Процентлары “доступное жилье” аңлатмасыннан бик еракта тора.



Валерий ТАРАСЕНКО (Мурманск)

ӘЙБӘТ СҮЗЛӘР

Хатыным эштән бер дә булмаганча күтәрәнке кәеф белән кайтып керде. Күзләре янып тора, ә кулында торт белән бер шешә шәраб. Мондый хәлдә мин аны соңгы тапкыр егерме еллар элек, үзебезнең туебызда күргән идем.

Башымнан шик йөгереп узды. Нүжәли, мәйтәм, берәр яшь егет белән чуала башлаган инде бу?

— Нәрсә булды? — дип сорыйм үзем сак кына. — Шатланырлык нәрсә булды? Зарплатаңны арттырдылармы әллә?

— Арттырдылар, ди, сиңа!
— Ызначит, яңа тун алгансың!
— Нәрсә, акча биргәнәң бармы әллә?

— Алай булгач, эш нәрсәдә соң? — дим мин, сабырлыгым жуеп. — Сөйлә бөтенесен дә! Алдыйсы булма!!! Мин барысын да беләм!!!!

— Монда нәрсә сөйлисең инде... — дип елмая хатын. — Эштән соң кибеткә шәраб алырга кердем. Ө сатучы: «Сиңа, сеңлем, 18 яшь бармы соң?» — ди. Мин берәз югалып калдым: «Әлбәттә, бар!» Ул һаман шикләнә: «Паспортыңны күрсәт!» — ди. Күрсәттем. Шулхәтле рәхәт булып китте! Мондый сүзләргә күптән ишеткәнем юк иде.

— Ө шәрабны нәрсәгә алдың?

— Эх син! — диде хатыным моңсуланып. — Бүген бит өйләнешкәнәбезгә егерме ел тулды...

Раф ИБРАҺИМОВ

КАЗАН



Александр КОСМЫЛИН



♦ Ипотека — ул дәүләт биргән җәза түгел, шуңа күрә амнистия көтеп булмый.

♦ Ришвәтче электергән бер төргәк акча законнан өстенрәк булып чыга.

♦ Шәһәрнең теләсә кайсы районына күченеп яши башла, анда сине барыбер перфораторлы күршең эзләп табачак.

Мөҗип ШАКИРОВ

ЛЕНИНОГОРСК



ЫШАНСАҢ — ЫШАН...

ЖИТӘРЛЕК ТҮГЕЛ...

Жәй. Тәрәзәләр ачык. Балконга тартырға чыктым. Астагы тәрәзәдән тоньк кына трибуналар гүләве, комментаторның дулкынланган тавышы ишетелә. Күршедәге балконнан бер баш тырпаеп чыга һәм:

— Эй Петрович! — дип кычкыра.

Трибуналар шаулаган тәрәзәдән аңа күршесе тавыш сала:

— Нәрсә?

— Тавышын арттыр әле, минем телевизорның тавышы бетте.

— Алай булгач, миңа кер!

Жавап булып гади һәм шул ук вакытта даһи диярлек жөмлә яңгырый:

— Ю-ук, минем сыра сиңа житәрлек түгел!

М. АНТОНОВ

МӨСКӘУ

КЕЧЕ КОМАНДИР

Фатирымда ишек алыштырырга булдым. Заказ бирдем. Ишекне куярга ике тажик килеп, эшкә керештеләр. Эш «перекур»сыз, тиз барды. Аларны күзәтеп, яшьрәгенең өлкәне белән житәкчелек иткәннән, вакыт-вакыт аңа жикергәләп алганын да абайладым.

Эшчеләрем чәй эчәргә утыргач, үзләре турында сораштыргалап алдым. Алар бертуганнар икән.

— Нигә соң син абыңч белән житәкчелек итәсең? — дип сорадым мин кечесеннән. — Бу бит сезнеңчә түгел...

— Ө мин Россиягә аннан алдарак килдем! — дип жавап бирде горурлык белән «кече командир».

А. ГАЙСИНА

КАЗАН

ВӘТ ЯШЬЛӘР!

Автобуста барам. Минем алда ике әби «яшьләр тегеләй, яшьләр болай» темасына сүз куертып баралар. Имеш, алар тәрбиясез дә, ялкау да, эчәләр, тарталар да. Һәм иң мөһиме — акча яраталар...

Тукталышта салонга бер егет килеп керде. Кондукторга акча бирде дә бер сум сдача алды. Ләкин тәңкә кулыннан ычкынып, әбиләрнең утыргычы астына тәгәрәп керде. Егетнең аны күтәрәм дип иелүе булды — кинәт аркы яктан чалбары ертылды да китте.

— Менә, әйтәм бит, — диде әбекәйләрнен берсе. — Бер сум өчен арт ягын ертырга эзер бит алар!

Бөтен автобус тәгәрәп көлдә. Егет, уңайсызланып, беренче тукталышта ук төшөп калды. Әбиләр исә, үз хаклыкларына өстәмә дәлил алганнарына бик риза булып, юлларын давам итте.

А. ЖУРАВЛЕВ

ТУБӘН КАМА

Рашат НИЗАМИ

КРИЗИС ТУРЫНДА

Бу кризис дигән нәрсәкәйдән
Булмас, ахры, мәңге котылып:
Ишекләрдән куып чыгарасың,
Ә ул әнә
Моржадан ук керә котырып.

БАТЫП ҮЛДЕ...

СССРда аракыга каршы
Көрәш ачкан идек берзаман.
Әмма эчүчелек дингезендә
Батып үлдә янә, фаразан.

КАЧКЫН

Әжәткә дип бер мең тәңкә акча
Биреп торган идем бажага...
Айлар буге миннән качып йөри,
Гүя, ерактагы ажаган.

Эрнест ДЫШАЕВ



Фәнзаман БАТТАЛ

ГАРМУНЧЫ ГАПТЕРИ

Яңа фатир алгач, таныш-белешләремнән гел бер хәбәр ишетәм.

— Гармунчы Гаптери күршесенә эләккәнсең икән, — диләр.

— Теге гармунчы Гаптери торган йорттан алгансың алайса фатирны, — дип сүз кыстыручылар да бар.

Тегендә барсам да — "Гармунчы Гаптери", болай борылсам да — "Гармунчы Гаптери". Үзем эчтән генә куанып йөрим. Әһә, мәйтәм, шәп күршегә тап булганмын икән, дим. Гармун чыңнары стена аркылы колагыңа кәргәләсә дә ни тора!

Әйберләренә күчереп, урнаштырып бетердем дә фатирны "юдырып" алу хәстәрен күрергә керештем. Төрледән-төрлө хәмер сатып алдым, хатыннан мулгына өстәл әзерләттем.

Чакырылган кунаклар исемлегендә күршем Гаптери дә бар иде дисәм, беркөм дә гажәпләнмәс. Беренчедән, күрше — бергә сайрашып яшисе кеше; икенчедән, әлегә дә баягы, гармунчы. Мәжлестә берничә көй тартып жиберсә дә, өстәлләрен түгәрәкләп китәчәк бит! Дөрес, аны чакырганда гармун турында бер сүз дә кузгатмады. Ник дисәң, "гармун уйнау өчен генә кирәк булганмын икән" диюе бар. Шулай да ул утырачак урынның сул ягында гармун тартырлык урын калдырдым. Улым өйрәнмәсме дип, узган ел ук алып куйган "Шуйский" хромканы Гаптеринен буге житәрлек урынга куйдым. Музыкаль йөрәклә кеше түзмәс, үзе алып уйнар, әлбәттә. Түбәтәй астына бер-ике йөз граммны да кыстырып куйса, уйнамый кая барсын!

Хуш, мәжлесе башлап жибердек шулай, берәр рюмканы кәгеп тә куйдык. Үзем кунакларны кыстайым, шул ук вакытта астангы Гаптеринә күзәтәм. Ниһаять, карап-карап торды да минем хромканы кулына алды, каешларын капшап-капшап үтте, күрек аралыкларын игътибар белән карарга тотынды... Әһә, дим эчтән генә, сыздыра буге хәзер! Ләкин күршем гармунны урынына кире шудырды. Ошамды моңа гармун, мәйтәм, уйнарга да теләмәде. Шулай да күңелдән жылылык китмәде. Берәз утырыр да үзенекен алып керер дип өметләндем. Күршем исә кабактай йөзөндәге кылычтай борынын сарган тир бөртекләрен жинә белән сөртә-сөртә эчүен, ашавын белде. Мәжлес мәжлес белән инде ул, сикрит-микрит түгел, үземнең дә башка китеп өлгөргән иде. Түзмәдем:

— Бер-ике көй тартып жибер әле, күрше, — дидем.

Гаптери ишетмәмешкә салышты. Тагын берәз эчеп-ашап утырды да капылгына урыныннан купты.

— Гаеп итмәгез, жәмәгать, ашыгам, хатынны эштән каршылайсы бар, — дип чыгып та шылды.


Ул арада икенче күршем киң итеп елмаеп жиберде:

— Гаптеридән гармун уйнатмак булдың алайса. Көйне көйдән дә аера белми бит ул.

— Ничек инде?

— Гармун белән алыш-биреш итеп яшәгән кеше ул. Берәүләрдән ала тора, икенчеләренә кыйбат хак белән сата тора. "Гармунчы" кушаматы да шуннангы килә.

Виктор ФЕДОРОВ



Ринат АБЗАЛОВ





ЖӨМЛӨ

- Кичә тәрәзәләрне юганнан соң, таң ярты сәгатькә иртәрәк ата башлады.
- Бәйрәм алдыннан аптекаларда сөөклеләренә бүләк алучы пенсионерлар шыгрым тулы була.
- Яз. Кызларда беренче кендеклар бүртеп чыкты.
- Бүген, ниһаять, үземне ир кеше итеп күрсәттем. Чүп чиләген чыгардым.
- Ни дисәң дә, Дарвин тәгълиматы дәрәс бугай. Зоопарк-та күпләр маймыл читлегә яныннан чырайларын бозмыйча уза алмый.

мәскәү

Кирилл БЕРЕНДЕЕВ



Мөхетдингә Тап Булсаң.

Мөхетдин дә, Хәмит тә минем якын танышларым. Алар икесе дә Идел аръягындагы бер авылда кен күрәләр. Жәй көннәрендә мин үзем дә бу авылга кайткалап йөрим. Хәмитнең төртмә телле булуын, нәрсә турында гына сөйләсә дә арттырып жи-бәрәргә һәм үзен күрсәтү өчен мактануырга да күп сорап тормаганлыгын авылдашлары яхшы белә...

Мөхетдиннең дә бөтен авылга билгеле булган шаян бер шөгиле бар. Ул — кытыкчы. Көрәктәй кулларын сузып күрешүе була, шунда ук ул кеткелдәп келәп һәм үз итеп, сине кытыклап алырга да күп сорамай. Аның минем үземне дә кычкыртып кытыклаганы бар. Янә тап була күрмәсәм иде үзенә дигәндәй, әле дә булса шүрләп йөрим.

Шулай, бер көнне мин авылга кайтып төшкәч, кибет янындагы яшел үләнә "мужик"ларның гәпләшеп торуларын күрәп алдым. Араларында жиңелчә генә тамак "чылатканнары" бар. Һәркайсы да авызларына су капканнар диярсең, Хәмитне тыңлыйлар. Сандугачтай сайрый гына бит Хәмит: "Менә әле кичә генә явыз үгезне чүт кенә егып ташламадым бит, егетләр. Ферма яныннан узып барганда күзләрен акайтып миңа карап тора. Аннан, пырхылдый-пырхылдый, миңа табан килә башлады. Сөзәм дип кенә торганда, ике мөгезеннән эләктереп алдым да, уңга-сулга селтәнеп, аны егарга гына торганда, теге явыз мине чөеп жибәрмәсенме! Сыртыма барып төшкәнемне үзем дә сизми калдым. Аякларыма бастым да, "явыз"ның тагын мөгезләренә ябыштым. Ярый әле, минем белән тагын мәшәкатьләнеп торасы итмәде, нәрсәндер исенә төшәргәндәй, горур гына атлап, яшь тана ягына китеп барды..."

Аны тыңлаучылар: "Ну батыр да соң инде үзең!" — дип Хәмитне куәтләп кенә тордылар. Ә ул һаман да сүзен дәвам иттерде: "Батыр, кәнишне. Мин авылыбызның иң явыз этеннән дә курыкмыйм, ыржаеп якын килүе була, койрыгыннан гына борып алам".

Шул чагында минем янәшәмдә генә басып торган Мөхетдин, башкалар ишетмәслек кенә итеп, уң колагыма пышылдады: мактанчык тәре, кара инде, үзе кандала кебек кенә, ни буе, ни ите юк..."

Хәмит тагын ниләр генә сөйләгән булыр иде, Мөхетдин шыпырт кына аның артына басып, жәһәт кенә аны ике култыгы астыннан кытыкларга кереште. Бугаз киереп, борчак сипкән Хәмит, ах-вах килеп шаркылдап көлә һәм "жибәрә күр" дип кычкыра-ялвара, камырдан әвәләнган кеше кебек, бөгелеп кенә төште.

Икенче бер кайтуымда безне дуслар мәжлесе чакырды. Ни күрим, Мөхетдин дә, Хәмит тә монда. Хәер, нибарысы 15-20 ир-аттан гына торган авылда бер-берсен белмәгән, бер-бере белән йөрешмәгән кеше юк та бит ул.

Әлегә дә баягы, Хәмит монда да үзен өскә куеп, бер авылдашын "чәйнәп" маташа. Ул шундый да... шундый, имеш. Аның биредә булмавыннан файдаланып булса кирәк, галәмәт арттырып та жибәрә. Башкалар, нишләсәннәр, тып-тын калып аны тыңлыйлар. Күрәм, тик Мөхетдин генә тыныч түгел. Менә ул түземлеге бетеп, урыныннан сикереп торды да: "Әллә кытыгың киләме?" — дип сорап куйды. Бу сүзләрен ишетеп Хәмит, шып булып, урынына утырды.



Үткөннөргө КАРЫЙК КАЙРЫЛЫП...

МИРСӘЙ ӘМИРНЕҢ
ТУУЫНА — 105 ЕЛ

НКВД ТӘМУГЫННАН

Мирсәй Әмир — әдәбият хақына, "Чаян" хақына НКВД тәмугла-рына төшкән көшө.

Көннәрдән бер көн камера ише-ге ачылып китә һәм Мирсәй Әмир-гә:

— Амиров, с вещами на вы-ход! — дип кычкыралар.

Әштер-әштер жынып, ишеккә таба атлый Мирсәй Әмир.

— Бөтен буыннарым, барлык әгъзаларым тораташ каткан килеш ишектән чыктым. Чыксам — өңә кайт, диләр.

Шулай исән калган Мирсәй Әмир гомере бую юмор, әдәбият ярату-чыларны ижаты белән сөөндөрдө.

Олы юбилее көнне безгә кыскагына гыйбарә айтты:

— Төрмәдә утырмаган язучы тормышны белми инде ул, егет-ләр, — диде.

Мирсәй Әмирнең бөөк башын кө-че итеп редакцияләргә килгән чак-ларын, салмак әңгәмә корган көн-нәрен әле дә сагынып һәм яратып искә алам. Тапкыр да, жор да иде Мирсәй ага.

Рәшит ЗӘКИЕВ

ФАЖИГАЛЕ МӘХӘББӘТ

(Чеховтан бозыбрак алынды)

Мин аның белән кайчан танышкан-мындыр, анысын белмим. Тик мин аңар-дан бер генә секундка да аерыла алмыйм һәм аның сүзеннән чыкмыйм. Аңар шул-кадәр нык бирелгәнмен, шулкадәр нык буйсынганмын, үз гомеремдә аның сүзе буенча йөрмәгән бер генә көнем барлы-гын да хәтерли алмыйм. Ул үзе дә мине бер генә секундка да ялгызымны калдыр-мый, һәрвакыт минем янымда. Мин дә аңардан аерылып торырга тырышмыйм. Димәк, безнең арада якынлык бик көчле! Ләкин, хөрмәтле кызлар һәм хөрмәтле яшь киләтә! Безнең бәхетле тормышы-быздан көнләшмәгез. Безнең бу фажи-га-ле якынлыгыбыз минем өчен бөтөрлө-дә файда бирми. Киресенчә, бу якынлык миңа зарар китерә. Беренчедән, ул, ми-нем иптәшем, бер генә секундка да ми-нем янымнан китмәве белән миңа эшләр-гә уңайсызлыгый. Аның аркасында халык-тан сүз ишетәм. Аның хақын саклап, кө-шә алдында дәрәжәм төшә. Ләкин ул назлы бикә аларның берсен дә аң-лай алмый, аңларга да теләми. Мәнә әле дә, мин шушыларны язып утырам, ул минем яныма килгән дә, кулымны тотып, башы-ны сыйпып, күзләремнән үбә.

— Житәр инде, жаным, әйдә ятыйк, төм-лө итеп йоклыйк, — ди, мине түшәккә ө-стери. Мин аңар буйсынам, артык яза алмыйм. Ул миңа сөлөк шикелле ябыш-кан да каләмне ташларга куша. Наман түшәккә тарта. Каләмемне кулымнан төшөрмәс борын сезгә аның исеме-н язып калыйм, аның исеме дә башкаларны-кына охшамаган, ямьсез исем. Аның исе-ме — Ялкаулык.

Мирсәй ӘМИР

Илгизәр ФАЗЛУЛЛИН

БОЗ һәм БЕЗ

Яңгырдан соң нык суытты,
Юллар шөрә боз.

Минем алда "гөрселдәде"
Егет белән кыз.

Юк, белеп бетермиләр шул
Яшьләр барысын да;
Бәлә бит ул читтә йөрми,
Аяк астында.

Аяк астында — шөрә боз,
Шугалакмыни.

Нигә берсе бер сүз әйтсен
Сүгенми-ними.

Узган елда да шундый хөл
Булды, югыйсә;
Түздөк бит, кышлар да узды,
Һәм без дә исән.


Бәлә — аяк астында, дип,
Кабат әйтәмен;

У-у-ф-ф! —

мин дә барып төштем,
Мин дә мөтәлдем.

Лия БОЧКОВА

(Чаян № 2, 1980)



— Бу курчак түгел — минем кызым! Балалар бакчасына урнаштыра алмыйм...

Юрий ДЕНИСОВ

(Чаян № 4, 1980)



— Шушы инструментларны һаман списайт итеп булмый...



География дәресендә.
— Картада Апеннин ярымутравы
формасы белән нәрсәгә охшаган?
— Резин итеккә.
— Дерес, ә ни өчен резин?
— Ченки Италия бөтен яктан су
эчендә.

— Син кайчан «икеле» ташудан тук-
тарсың инде? — ди әтисе улына.
— Каникулларда, әти...

ХӘЛЛӘРЕМ КАЛМАДЫ...

Физкультура сөймәгән
укучы монологы
(“Суда, суда” көенә жырлана)

Отжимание дисәләр,
Чәчләрем үрә тора.
Иң яратмаган дәресем —
Ыспорт һәм физкультура.

Куш.: Суда, суда,
Суда йөзәләсәңме?
Ипле отжиманиедән
Үлми түзәләсәңме?

“Гусыйный шаг” дигәннәрән
Кемнәр уйлап чыгарган?
Издательство бу
Арык укучылардан.

Куш.: Суда, суда,
Суда йөзәләсәңме?
Ата казларга охшатып
Йөгәрә беләсәңме?

Чаңгыларны жөнәм сөйми,
Сындырып атар идем.
Чаңгы юлына аркылы
Сузылып ятар идем.

Куш.: Суда, суда,
Суда йөзәләсәңме?
Бу хәлләргә мин түзәлмим,
Ә син түзәләсәңме?

Түзәр хәлләрем калмады,
Зинһар ярдәм итегез.
Физкультура дәресеннән
Освободять итегез!

Куш.: Суда, суда,
Суда йөзәләсәңме?
Бу хәлләргә мин түзәлмим,
Ә син түзәләсәңме?

Гүзәл АИТОВА

АЗНАКАЙ районы,
ӘСӘЙ авылы.



— Борчылма, балакаем! Бу даруны миңа вируслардан саклый дип
врач язып бирде!

Имтихан. Укытучы «бишле»
алырга теләүчеләр өчен сорау
бирә:

— Минем исем-фамилиям
ничек?

Тынлык.

— «Дүртле» алырга теләү-
челәр өчен сорау: бүген нәрсә
буенча имтихан бирәсез?

Чебен очкан тавыш та юк.

«Өчле» алырга теләү-
челәргә:

— Дәреслек нинди төстә?


Арттагы рәттә берсе икен-
чесенә пышылдый:

— Тәки батыра бит бу без-
не...

Владимир МИЛЕЙКО (Санкт-Петербург)



Сездә әти-әниләр өчен
тынычландыра торган
дару бармы?



КУНАКЧЫЛЛЫКМЫ СОҢ БУ?

Ровеньки бистәсе юлында милли ки-
емнәрдән ир һәм хатын-кыз сыннары тора.
Жиңел арба янында торган ир кешенең
кулында гармун, ә хатын-кызныкында —
сөлгә белән ипи-тоз. Бу сынлы ансамбль
читән белән чикләп алынган. Аңлашыл-
ганча, бу күренеш минем якташларымның
кунакчыл һәм ачык йөзлө халык икәнле-
ген дәлилләргә тиеш. Ләкин бу сынлы
ансамбльне урнаштырганда, бу хакта
онытып жибәргәннәр, күрәсез. Аны ниш-
ләптер юл читендәгә чокырга урнаштыр-
ганнар. Ул сынны тулысынча күрер өчен
абына-сөртөнә төшөп, якин үк килеп ка-
рарга кирәк. Чөнки юлдан караганда ха-
тын-кыз сурәте ипи-тозны капка яныннан
түгел, ә читән аша тәкъдим итә.

Мин бу эшкә кагылышлы администра-
ция түрәсенә соравымны бирәм:

— Өйтегез әле, Ровеньки бистәсендә
ипи-тозны читән аша тәкъдим итмиләр
иде, нишләп мондый әкәмәт килеп чыкты
икән?

— Болар бит тәкъдим итеп тормый-
лар, ә бары күр-сә-тә-лә-әр! — дигән җавап
ишеттем.

Ю. МАКАРОВ

РОВЕНЬКИ бистәсе,
БЕЛГОРОД өлкәсе.

ЫШАНУДАН АРЫГАЧ

Хөрмәтле Чаян! Гадәтләнгәнбездә инде, коммуналь хезмәтләр
өчен счет-фактура алдык исә, барабыз да түлибез. Идарә
итүче компания анда нәрсә “сырлагандыр” — артык кызыксы-
нып тормыйбыз, ышанабыз.


Ә менә Чаллының ГЭС бистәсенә 5-9 нчы йортларында
яшәүчеләр үзләрен “элеккегечә” тотмаска булдылар, күмәк
жыелышта “Жилкомсервис” идарә итү компаниясенә шикле
исәп-хисап кәгазьләрен капитал һәм агымдагы төзәтү эшләр
өчен түләмәскә карар кылдылар. Бу әмәкәт коммуналь хез-
мәткәрләре сарыф ителгән чыганакка смета һәм хезмәт өчен
түләнү графигын биргәнчә баракак. Ут һәм су өчен фатирда
яшәүчеләрнең счетчигы күрсәтмәләре буенча, ул да булса йорт
комитеты вәкиле рәхсәте белән подвалдагы счетчикларның
тулаем төзек икәннен раслаган очракта гына түләнәчәк.

Кызып киткән халык, хәтта, идарә итүче компанияне узган
елда үткәрелгән жылыш карарын танымаган өчен капитал
төзекләндерү, 2012 ел өчен тарифларны расламаган өчен
иск бирергә уйлыйлар.

Артык “кызыксынучылар” белән шикле счет хужалары ара-
сындагы ыгы-зыгы нәрсә белән бетәр, вакыт күрсәтер. Әлегә
“Жилкомсервис” хезмәткәрләре “баш күтәрүчеләр” белән бергә
акт төзеделәр.

Р. ШАМЮНОВ

ЧАЛЛЫ



Виктор ФЕДОРОВ



Виталий ФЕОКТИСТОВ

КӨЛКЕ



Мөдәррис МӨХТӘСИПОВ

ЯХШЫ ЯККА ҮЗГӘРЕШ

Рәсәйдә тормыш үзгәрде
Яхшы якка табан:
Элек илне ташлап киткән
Хәерчеләр, ризасызлар.
Ә хәзер канәгать байлар
Ялтырата табан.

БАШКОРТОСТАН

ЖӨМЛӘ

• Бөтен балачагын "сугыш уены" уйнап үткәргән малай, үсеп егет булгач, хәрби комиссариат белән "качышлы" уйный башлады.

• Бу дөньяда кешегә һәрвакыт кеше булып калырга кеше булмаган кешеләр комачаулый.

• «Әрсезлек — ярты ризыкка, дигән, ди, супермаркетка ярты ставкага урнаша алган бер үткән хатын.

Марс АХУНОВ

КАЗАН

ТӘҖРИБӘ ӨЙРӘНУ

Журналист итальян делегациясеннән интервью ала:

— Сөз безнең якларга нинди максат белән килеп чыктыгыз?

— Мәнә, сезнең авыл хужалыгы тәҗрибәсен өйрәнәбез.

— Авыл хужалыгының?!

— Әйе! Безгә эшне болай оештыру турында әлегә хыялланырга гына туры килә. Сезнең агрофирмаларыгыз — бу бит фантастика! Дәүләтегез аларга ел саен дотация, льготалы кредитлар биреп тора, бурычларын үз өстенә ала. Крестьяннар үз җирләрендә бушлай диярлек бил бөгә. Бу бит ышанмаслык! Агробароннар аларның продукциясен тиеннәргә сатып алып, дистәләгән сумнарга сата! Бу — искиркәч! Ә саткач: «Үзегезгә зыянга эшлибез!» — дип шәрран яра. Ә чиновниклар ул «зыян»ны каплап бара. Бу бит безнең төшкә дә керми!

— Сөз фермерлармы?

— Сөз нәрсә! Без — мафия!

Илдар НӘФИЕВ



• • • • •
Бер малай, балык консервасы тотып, урам чатындагы полицейский янына килә:

— Абый, ачып бирегезче шушыны.

Полицейский таягы белән банкага шакый:

— Ачыгыз, полиция!

• • • • •
Судья:

— Бу бит дөнья күрмәгән оятсызлык! Башта затлы тун урлагансыз, ул гына аз тоелган — акча да электереп киткәнсез.

Гаепләнүче:

— Аңлагыз мине, судья әфәнде, шундый кыйммәтле тун кигән килеш ничек акчасыз йөрмәк кирәк?!



Ринат АБЗАЛОВ

ВӨЖДАНЫ ӘЙТКӨН

Узган гасырның кырыгынчы еллар ахырында Сиэтл шәһәрәндә яшәүче бер ир кибет кассасыннан 30 доллар акча чәлдергән булган. Күптән түгел ул бу акчаны процентлары белән әлеге кибеткә кайтарып биргән. Язып калдырган запискасында үзенең гөнаһлы эш эшләвен таныган һәм конверт эченә 100 доллар акча да салган.

Магазинның менеджеры әйтүенчә, бу олы яшътәге кешенең, күрәсен, вөжданы кузгалган һәм үзенең хатасын төзәтергә карар кылган. Сатып алучылар картның бу гамәлен бик хуплаган, ә акчасын мохтаж кешеләргә бүлеп бирәчәкләр икән.

КАБАРТМА ИРЕННӘР

Мультфильмдагы яраткан героинясы Джессик Рэббитка охшарга тырышып, Санкт-Петербуртта яшәүче Кристина Рэй битенә йөз силикон инъекциясе ясаткан. Бу аңа 195 мең сумга төшкән.

Кызый балачагында ук үзенең иреннәре нечкә булуына эче пошкан. 17 яше тулгач, ул беренче тапкыр матурлык салонына бара һәм беренче уколны ала. Шуннан соң косметологлар янына даими йөри башлый. Хәзер ул берничә айга бер укол ясата һәм киләчәктә дә шулай дәвам итмәкче икән.

Өрәп тутырылган кабартма сыман иреннәрен көзгедә күрәп, Кристина елмая һәм шатлана.

БИК КҮРКӨЛӘНЕП ЙӨРСӘң...

Бу вакыйга АКШның Питтсбург каласында, жирле халыкның күркә ите белән сыйлана торган игелек кылу көнендә була. Кайдандыр очып килгән бер кыргый күркә ресторан тәрәзәсенә килеп бәрелә. Витрина пыяласы чыдамый, ватыла, ә күркә ресторан залы идәнәне килеп төшә. Бу вакытта әле залда бер жан иясе дә булмый, шуңа күрә кешеләргә кыю кошның зыяны тими. Киресенчә, ресторанта ашарга йөрүчеләр аннан файда күрә. Казанда күркә ите пешә һәм табынга куела.




Мирослав КЕМЕЛ

КҮҢЭЛӘ
КУНАКЛАР

Чит ил басмаларынан
шаян рәсемнәр



Вацлав ЛИНЕК



АКЧА ХУЖАСЫН ТАНЫМЫЙ

Сәфәрхужа товарларын беркайчан да акчага сатмый. Акчага мохтаж халыкка бик уңай бу. Берсе, кызыксынып, сорап куя:

— Абзый, синең акчаң бик күп, ахры, шуңа күрә алыш-биреш итеп кенә йөрисең?

Тегесе аптырап калмый:

— Акча үзе картаймый, ә бик күпләрне картайта, кешеләрне аера һәм дошманлаштыра, бер-берсенә ят итә, дуслык. Кайчандыр, акыллы бер зат әйткән ди: “Акча — бик тә яман хужа, әмма гаять уңан хезмәтче”. Минем холкыма туры килә аның мәгънәле сүзләре. Шуңа күрә акчалы бай да, хәерче хезмәтче дә булырга теләим. Минемчә, акчасы күп кеше түгел, бәлки булганын то-та белеп, җитә дип яшәгән адәм бай...

Сәфәрхужа тартмаларында акча турында кырыкмаса-кырык кызык хикәятләр бар. Шуларны сөйли дә, сатып алу-чыларына: “Акча колы булып комсызла-нып йөрер хәлем юк”, — дия икән.

МОНДА ДА БЕР ТИЕН

Хәммәди, зимагур булып, табылма-ган бәхетен читтән эзләп, акча сугарга чыгып киткән, ди. Илдән илгә каңгырап йөрөп, эше уңмагач, бөтен дөньясына тө-керә дә бер тиенсез өенә кайта. Тәмләп чай эчәргә утыра. Әнисе, эше барып чык-кандыр, ахры, моның дип, шатланып:

— Иә улым, ничек соң акча төшерә алдыңмы? — ди.



Мәгъсүм ГӘРӘЕВ.
Эрот ЗАРИПОВ
портреты.

— Юк, әни, бер тиен дә алып кайт-мадым.

— Нишләп алай?

— Читтәге бер тиен монда да бер ти-ен генә тора икән. Шулай булгач, аны нишләп алып кайтып йөрөм, ди.

КЕШЕ КӨЙМӘСЕН ИШМӘ!

Казан олигархы Иделдә ишкәкле көймә белән йөрергә чыккан, имеш. Кайтыр вакыт якынлашып килә. Тегенең көй-мәсе яр буйлап үз җаена гына йөзгәндә, бер малай, аркан ташлап, көймәне тарта башла-ган. Хәйдәр бай шиккә калган:

— Әй малай, нигә азап чи-гәсең? Көймәдә урын күп, кил, утыр, икәүләп ишәрбез.

— Юк, олигарх абый, әти миңа: “Эт сөйрә дә акча тап, әмма кеше көймәсен ишмә!” — дип васыять әйтеп калдырган иде. Сөй-рим әле, бәлки акча жәлләмәссен!..

ТАУ КУРКА

— Бер дә дәрәс түгел инде бу. Тау аннан нигә курыксын да, куркып нишлә-сен? — дигәннәр үсмерләр.

Моңа каршы бер карт:

— Менә ничек ул, оланнар. Бай кеше үзенә кирәк тапса, акчасына кешеләр ял-лай да тауны казып икенче җиргә күче-реп өяргә куша. Шуңа күрә тау курка, — дип җавап биргән.

ТИМӘ МИҢА!

Яңа заман полицейские пост будка-сында, эш юктыктан аптырап, чебен үте-

реп утыра икән. Кинәт чебеннәрнең бер-се телгә килә:

— Тимә миңа! Өч йомышыңны үтим. Полицейскийга кызык булып китә бу һәм теләкләрен әйтә башлай:

— Кеше яшәми торган утрауда була-сым килә!

Ни күзләре белән күрсен, ул атауда япа-ялгызы гына.

— Икенчедән, монда үземә генә кү-ңелсез, янымда чибәркәйләр, арагы һәм музыка булсын!

Болары да тормышка аша!

— Тәк, тәк, өченчедән, син мине бер-ни эшләтмичә күп акча алдырып яшәт!..

...Полицейский шул будкасында эш-сезлектән эче пошып, һаман чебеннәр үтереп утыруын давам итә, имеш.

МИННӘН - ТҮЛӘУ

Вәгазьче белдерүләр тактасына бо-лай дип язып элә: “Мин һәммәгезгә дә дога кылам!”

Тегене адвокат давам итә: “Мин һәр-кайсыгызыны яклыйм”.

Табиб өсти: “Мин барчагызыны да дә-валыйм”.

Гади гражданин башын кашып ала да: “Мин бөтенесе өчен дә түлим”, — дип юана.

БОТИНКАНЫҢ КЕСӘСЕ ЮК

Акча алганның икенче көнне хатыны айнып житмәгән ирен уята:

— Тор, тиз бул, эшкә соңга каласың!

— Син пинжәкне чистарттыңмы?

— Әлбәттә.

— Ботинкаларны?

— Аларның кесәләре юк ич.

Мәгъсүм ГӘРӘЕВ

КАРА ЮМОР

Александр АЛЕШИН



Алексей МАМАЕВ



САТИРА ҺӘМ
ЮМОР ЖУРНАЛЫ
1923 елдан чыга.
№ 2 (1742) 2012

**«Татмедиа» ААҖ филиалы
директоры
һәм баш редактор
Рафаэль ХӘЛИЛУЛЛОВ**

Баш редактор урынбасары: Ринат АБЗАЛОВ
Баш редактор урынбасары, баш рәссам:
Александр АЛЕЩИН

Баш бухгалтер: Зөлфия ЗАМАЛДИНОВА
Үсеш бүлеге мөдире: Әдилә БА НАВЕТДИНОВА
Җаваплы секретарь: Минвәгыйз ЗӘЙНЕТДИНОВ

Бүлек редакторлары: Петр ШАГРАЙ,
Рәшит ЗӘКИЕВ,
Марс САБИРОВ,

Людмила САФИУЛЛИНА,
Гелнара ЗАМАЛДИНОВА,
Гүлнәр СӘНГАТУЛЛИНА

Офис-менеджер: Лилия ӘХМӘТОВА

Дизайнер: Ләйсән ФӘЛӘХОВА

Машина йөртүче: Ринат ГАРИПОВ

**УЧРЕДИТЕЛЕ: «ТАТМЕДИЯ»
ачык акционерлык җәмгыяте.**

Журнал Элемтә, мәгълүмати технологияләр
һәм массакүләм коммуникацияләр
өлкәсендә күзәтчелек итүче Федераль
службаның Татарстан Республикасы
идарәсендә теркәлдә.

Теркәлү саны һәм вакыты:
ПИ № ТУ 16-00340, 1 апрель 2010 ел.

«Чаян»га Татарстанда, Россиядә һәм
БДБда барлык элемтә
бүлекчәләрендә һәр айдан язылырга
мөмкин.

**ТАТАРЧА «ЧАЯН»НЫҢ
ИНДЕКСЫ — 73488,**

РУСЧАСЫНЫКЫ —

«ЧАЯН» («Скорпион») — 73489.

Айга ике тапкыр чыга.

**Редакция фикере авторлар фикере белән
тәңгәл килергә мөмкин.**

Редакция материалларны
авторларның ризалыгынан башка
редакцияләү-төзәтү хокукына ия.

«Чаян»нан икәнән күрсәтмичә
журнал әсәрләрен файдалану тыела.

«Татмедиа» ААҖ филиалы «Идел-Пресс»
типографиясендә басылды.

Басарга кул куелды 26.01.2012 ел.

Гомуми тираж — 4933

(рус.—2934, тат.—1999)

Заказ М-3

Кәгазь форматы 84х108 1/16.

Офсет ысулы белән басыла.

Басма табагы 2,1.

Учетн.-изд. табагы 3,1.



татмедиа

Белешмәләр өчен

телефоннар:

(843) 562-11-41,

292-39-16,

тел./факс: 292-38-18.



Тираж
сертификация-
ланган

Редакциянең һәм нәширнең
адресы:
Декабристлар ур., 2.

ЯКТАШЛАР ТУРЫНДА САГЛАНМА ТАРЧАЛАР

КЫРЫК ДҮРТНЕН ЖӘЕНДӘ...

Түбән очның Сәрвәртдин күрсесендә яшәүче Госман дустаны белән кабыктан
ясалган көймәле, бер күчәрле арбаны тартып, Лашман кыр капкасынан чыгып ба-
ралар. Алар шулай һәр көнне әниләре пешергән умачлы ашларны олы кәстрүлгә
салып, ипиләрен киндер ашъяулыкка төрөп, басуда эшләүче тракторчы абыйлары-
на һәм апаларына ашарга илтә була.

Юлда малайлар уйнап-көлешеп тә, кызыклы хәлләр турында сөйләшеп тә, хәтта
жыр-такмак әйтешеп тә өлгәрәләр икән. Шулай бервакыт болар:

Коңгыз баскан түбәгә,

Кычкырадыр: «Каңхуз, каңхуз».

Кәжә кысылган коймага —

Акыра мөскен: «Бетә-ә-ә», «Бетә-ә-ә», —

дип такмаклап көлешәләр.

Артларыннан басып килүче — авылда колхоз оештыручыларның берсе — Ша-
кир абый Гаффаров тегеләрнең ни такмаклауларын чамалап:

— Кемне хурлыйсыз анда, башыгыз беткәләр! — дип ачуланган, имеш.

Куркуларыннан шүрлөгән малайлар:

— Ож, ни, Шакир бабай, без колхоз гына бетә күрмәсен дип жырлыйбыз, —
дигәннәр һәм басу юлыннан кызулабрак элдәрткәннәр, ди.

«ЭЧТӨРӘ ПАРА, ГЫСАРА...»

Авылыбызның арткы урамында яшәүче Фәсах җизни, Яңа Элмәләгә барып, киез
итек басарга заказ биргән. Эшнә кыска тоткан Минулла биччә Фәсахны көтә-көтә,
кем әйтмешли, саргаеп беткән. Киләсе кунак хөрмәтенә ясаган һәм мунчасына
илтеп яшерган бер чирек көмешкәнәң дә яртысын үзе эчеп бетерә язган, имеш.

Менә бер буранлы кичтә боларның ишеген берәү шакый.

— Кәсах, синме пу? — дип сорый Минулла карт.

— Әйе, мин бу, Минулла, — дип алдашкан күрше Әмир авылы мужигы Кызыл
Исмәгыйль абый.

Минулла биччә төс-башлары берәз охшаш кунакларны буташтырганмы, анысы
безгә нәмәгълүм. Шулай да ул Исмәгыйль абыйның тумыштан кып-кызыл йөзен-
нән танырга тиеш булгандыр дип уйлыйм. Әмма вакыйган аның кунакны Фәсах дип
кабул итүе хак.

Өстәл янына утырып яңа итекләренә юалар, исергәнчә эчәләр болар. Исмәгыйль
абый киез каталарны да алып китмәкче булган, имеш.

Айныгач, икенче көнне, дөбердәп, Фәсах җизни килеп төшкәч, Минулла биччә
болай дип акланган диләр:

— Әй, әй Кәсах, яхшы пулмады пит әле! Сине сыйлыйм тип, мин Әмир алдакчы-
сын сыйлаганмын икән. Әйтәм шул, көмешкәнә эчтөрә пара, гысара бара... Чынаһ
кына карасам, ул син түгел, Гысыл Исмайл пулып чыкты...

Минвәгыйз ЗӘЙНЕТДИНОВ

ЛАШМАН-ӘМИР-ЯҢА ЭЛМӘЛӘ авыллары
ЧИРМЕШӘН районы.



Ринат АБЗАЛОВ



— Ә син аның рухын ничек чакырасың?
— Бер стакан салам да көтәм...

46127501670080